

جب آپ کوئی کام کریں تو آپ اُس سے آگے کچھ نہ سوچیے۔ اسے عبادت کی طرح کیجیے۔ اعلیٰ ترین عبادت کی طرح زندگی بھر اُس میں مصروف رہیے۔
— سوامی وویکا نند




4681CH13

1. وہ کون سی مختلف اقسام کی سرگرمیاں ہیں جن میں لوگ مشغول رہتے ہیں؟
2. ہماری روزمرہ کی زندگیوں میں ان کا کیا کردار ہے؟

اہم سوالات

انو اور کبیر پارک میں کھیل رہے تھے تو انھوں نے اپنی پڑوسی گیتا آئی کو دیکھا جو ٹیکسی سے اتر رہی تھیں۔ وہ نوکری کر کے واپس گھر لوٹ رہی تھیں اور وہ اپنی وردی میں تھیں۔ وہ انڈین ائرفورس میں پائلٹ ہیں اور اُن پر پورے شہر کونا ہے۔





گھر کے کام کاج سنبھالتے ہوئے



اپنی سبزیوں کے باغیچے کی دیکھ بھال میں
..... اور




اپنے پڑوس کے بچوں کو جغرافیہ کے اسباق
مفت سکھاتے ہوئے.....



کیا تم کو میرے بڑے بھائی روہن یاد ہیں؟ تم ان سے اس وقت ملے تھے جب وہ مجھے اسکول سے لینے آئے تھے۔ وہ سافٹ ویئر انجینئر ہیں اور کمپیوٹر اپلیکیشن بنانے والی کمپنی میں کام کرتے ہیں۔ ہر اختتام ہفتہ پر وہ ان لوگوں کو رضا کارانہ طور پر کمپیوٹر پڑھاتے ہیں جو ایک قریبی کالج کے نوجوانوں کے ترقیاتی پروگرام میں شامل ہوتے ہیں۔



ماں عام طور پر اسکول سے ہماری واپسی کے وقت تک گھر واپس آ جاتی ہیں۔ وہ ایک رضا کارانہ گروپ میں بھی تعاون دیتی ہیں جہاں عورتوں کو بُنائی سکھائی جاتی ہے۔



میرے والدین ایک دکان چلاتے ہیں جہاں وردیاں اور سلعے سلائے لباس بکتے ہیں۔ اپنا دکان پر صبح سویرے چلے جاتے ہیں اور ہمارے اسکول جانے کے بعد ماں دکان میں ان کا ہاتھ بٹاتی ہیں۔

ارے واہ! او، ہمارے اطراف کے لوگ ہر روز بہت سے کام کرتے ہیں!



آئیے معلوم کریں

انوار کبیر کی کہانی میں لوگ کن سرگرمیوں میں مصروف ہیں؟ درج ذیل خانوں میں لکھیے:



کہانی کے کردار	سرگرمیاں جن میں وہ مصروف ہیں

درج بالا مختلف قسم کی سرگرمیوں کو دو حصوں یا زمروں میں بانٹا گیا ہے: معاشی سرگرمیاں

اور غیر معاشی سرگرمیاں

معاشی سرگرمیاں (Economic activities) وہ ہیں جہاں پیسے کا دخل ہوتا ہے یا جہاں

انہیں پیسوں کے بدلے یا متعلقہ فریقوں کے لیے پیسوں کی قدر و قیمت کے عوض انجام دیا جاتا ہے۔

مثلاً ایک تاجر بازار میں اسکول بیگ فروخت کرتا ہے، کوئی کسان بازار میں اپنی فصل بیچتا ہے، کوئی وکیل

مقدمے کی جرح کر کے فیس وصول کرتا ہے، ایک ٹرک ڈرائیور سامان کو ایک جگہ سے دوسری جگہ

پہنچاتا ہے اور مزدور کار بنانے کے کارخانے میں ملازمت کرتے ہیں وغیرہ۔

پیسے کی قدر
(Money worth):
کسی شے سے حاصل
ہونے والے فائدے
کی بنیاد پر مقرر کردہ
مالیاتی قدر۔

فیس: کسی تجارتی مشورے یا خدمت کے عوض میں
ایک شخص یا تنظیم کو ادا کی گئی رقم، مثال کے طور
پر ایک ڈاکٹر یا وکیل کو دی گئی فیس۔

بازار: وہ جگہ جہاں لوگ اشیاء اور خدمات کے تبادلے میں
مصروف ہوں۔ لوگ اشیاء اور خدمات کے لیے دیگر اشیاء کا تبادلہ
کر سکتے ہیں مگر بیشتر بازاروں میں ان کا تبادلہ پیسوں کے لیے
کیا جاتا ہے۔

غیر معاشی سرگرمیاں (Non-economic activities) وہ ہوتی ہیں جو آمدنی یا دولت پیدا نہیں کرتیں بلکہ احسان مندی، محبت، شفقت اور احترام کے جذبے کے تحت انجام دی جاتی ہیں۔



دائیں سے بائیں ، اوپر سے نیچے :
ایک تاجر بازار میں اسکول بیگ فروخت کرتے ہوئے
کسان بازار میں اپنی فصل بیچتے ہوئے
ایک وکیل مقدمے پر بحث کرتے ہوئے
ایک ٹرک ڈرائیور اشیا کو ایک جگہ سے دوسری جگہ پہنچاتے ہوئے
ایک کار بنانے والی کمپنی میں کام کرتے ملازمین



مثال کے طور پر گھر کے افراد کے لیے کھانا پکانا یا بچوں کے ہوم ورک میں اُن کی مدد کرنا، نوجوانوں کے ذریعے والدین، دادا دادی، نانائانی وغیرہ کی مدد کرنا، خاندان کے افراد کے ذریعے مکان کی مرمت میں مدد کرنا وغیرہ۔



دائیں سے بائیں : گھر کے افراد کے لیے کھانا بناتے ہوئے والدین اپنے بچوں کے اسکول کے کاموں میں مدد کرتی ماں

ہمارے آس پاس کی معاشی زندگی
ہندوستان اور اس سے آگے
معاشرے کی دریافت

دائیں سے بائیں:
نوجوان لڑکی دادی کی مدد کرتی ہوئی
گہر کی مرمت میں مدد کرتے ہوئے گہر
کے افراد



آئیے معلوم کریں

صفحہ نمبر 185 پر دی گئی جدول میں کیا آپ نے تیسرے خالی کالم کو دیکھا ہے؟ اس کالم پر 'معاشی اور غیر معاشی سرگرمیوں' کا لیبل لگائیے۔ اب سرگرمی کی نوعیت کے مطابق ان کی زمرہ بندی کیجیے۔

انور اور کبیر کی کہانی میں، گیتا آئی جو ایئر فورس میں پائلٹ ہیں، ان کو **تنخواہ** ملتی ہے۔ وہ ملک کی خدمت کرتی ہیں اور ساتھ ہی معاشی سرگرمی بھی انجام دیتی ہیں۔ انوکا بھائی روہن ایک سافٹ ویئر کمپنی میں ملازم ہے اور اس کام کے لیے اسے تنخواہ ملتی ہے۔ ہفتے کے آخر میں وہ کالج کے قریب میں نوجوانوں کے ترقیاتی پروگرام میں رضا کارانہ طور پر مصروف رہتا ہے جہاں وہ نوجوانوں کو کمپیوٹر مہارت پر درس دیتا ہے، یہ ایک غیر معاشی سرگرمی ہے۔

آئیے غور و فکر کریں



- ◆ جب کبیر کے دادا دادی، نانانی اپنے پڑوس کے بچوں کو رضا کارانہ طور پر مفت پڑھاتے ہیں تو کیا وہ ایک معاشی سرگرمی یا غیر معاشی سرگرمی ہوگی؟ یہ اسکول میں آپ کے استاد کی انجام دی گئی تدریس سے کس طرح مختلف ہے؟ اپنے ہم جماعت طلباء کے ساتھ تبادلہ خیال کیجیے۔
- ◆ آپ اور آپ کے افراد خاندان کے لیے کون سی غیر معاشی سرگرمیاں اہم ہیں؟ وہ کیوں قدر کی حامل ہیں؟




تنخواہ (Salary):

ایک ملازم کو آج کی
طرف سے عام طور
پر ہر ماہ پر ادا کی جانے
والی ایک مقررہ رقم۔

معاشی سرگرمیوں کے اقسام

(Types of Economic Activities)


کاویا اپنی آنٹی کے گھر کملاپور گاؤں جانے کے لیے بڑی پُرجوش تھی۔ راستے میں اس نے دیکھا کہ گاؤں کے نزدیک ایک شاہراہ عام بن رہی تھی اور تعمیری مقام پر سرگرمی زوردار طریقے سے چل رہی تھی۔ ٹکنیشن بڑی مشینیں جیسے کھدائی مشین اور بل ڈوزر چلا رہے تھے۔



اس نئی شاہراہ کے بن جانے سے قریب ترین شہر تک سفر کی دوری پانچ گھنٹوں کے بجائے دو گھنٹے میں طے کی جائے گی۔ کاویا نے سوچا کہ جب یہ ہائی وے بن کر تیار ہو جائے گا تو وہ اپنی آنٹی کے گھر کئی بار جاسکے گی کیوں کہ اس شاہراہ سے سفر کا وقت کم ہو جائے گا۔ اس خیال سے کاویا اپنی آنٹی کو مبارک باد دینے اور اُن کی بنائی ہوئی مزے دار جلیبی کھانے چل دی۔ کاویا کے انکل اسی وقت کام سے لوٹے تھے۔ وہ ایک تعمیری کمپنی میں ٹکنیشن ہیں اور بل ڈوزر چلاتے ہیں انھیں اپنے کام کے لیے ماہانہ تنخواہ ملتی ہے۔



اگلے دن کاویا کی آنٹی سویرے اٹھ کر اپنے حصے کے گھریلو کام کاج مکمل کرتی ہیں اور کام پر چلی جاتی ہیں۔ وہ گاؤں کے ڈاک گھر میں ملازم ہیں اور انھیں ماہانہ تنخواہ ملتی ہے۔ شام میں اپنے دفتری کام کے بعد وہ اسکول کے امتحان کی تیاری میں سب طلباء کی مدد کرنے کے لیے آن لائن کلاس بھی



**اجرت
(Wage):**
آجرت کی طرف سے
مزدور کو ایک
مخصوص وقت کے
لیے ادائیگی۔

**اشیا کی شکل میں
ادائیگی
(Payment in
kind)**
ایک غیر نقد ادائیگی
جو انجام دیے گئے
کام کے لیے وصول
کی جائے۔



لیتی ہیں۔ ان کلاسوں کے لیے وہ ہفتہ وار فیس
وصول کرتی ہیں۔

ہفتہ کے آخر میں، کاویا اپنی آنٹی
کے ساتھ آم کے ایک مقامی باغ میں کچھ
مزے دار آم کھانے کے لیے گئی۔ وہاں اس
نے ساحل نامی ایک کھیت مزدور کو دیکھا جو
قریب میں ہی ایک کسان کی زمین کو ٹریکٹر
سے جوت رہا تھا۔ وہ اپنی محنت کے بدلے
روزانہ **اجرت** حاصل کرتا ہے اور اسے اپنے
کام کی کچھ ادائیگی نقد کی شکل میں بھی ملتی ہے اور باقی رقم برابر قیمت کے آموں کی شکل میں ملتی ہے۔
وہ آم جو اسے اپنے کام کے حصے کے طور پر حاصل ہوتے ہیں اسے ایک **قسم کی ادائیگی** کہی جاتی ہے۔

آئیے غور و فکر کریں



آج اپنے اسکول سے گھر جاتے وقت کیا آپ ان مختلف معاشی سرگرمیوں کو یاد کر سکتے ہیں جن میں لوگ
مصروف رہتے ہیں؟ آپ کے خیال میں ان لوگوں کو کس طرح رقم کی ادائیگی کی جاتی ہے؟

جیسا کہ اب ہم سمجھتے ہیں کہ معاشی سرگرمیاں وہ ہیں جن کی قدر پیسے کے اعتبار سے ہوتی ہے۔ معاشی
سرگرمیاں بھی کسی چیز کو دوسری شکل میں تبدیلی کے عمل کے مراحل میں اس کی قدر میں اضافہ کرتی
ہیں۔ اسے قدر میں اضافہ کہتے ہیں۔

آئیے اسے سمجھنے کے لیے کاویا کے والد راہیش کی مثال لیتے ہیں۔

راہیش ایک بڑھئی ہے جو قریب کے بازار سے لکڑی کے سامان بنانے کے لیے 600 روپے کی لکڑی خریدتا ہے۔



وہ لکڑی کے سامان بنانے کے لیے خاص اوزار اور دیگر اشیا کا استعمال کرتا ہے۔



راہیش بازار میں ایک کرسی کو 1000 روپے میں فروخت کرتا ہے۔



ایک لکڑی کی کرسی بنانے کی لاگت 600 روپے ہے تو بقیہ 400 روپے (₹600-₹1000) کیا ہے؟ یہ راہیش کی مہارت، وقت اور محنت کی مالی قدر ہے جو ایک کرسی بنانے میں لگی تھی۔ راہیش نے اُسے فرنیچر میں تبدیل کرنے کے لیے لکڑی کی قدر میں اضافہ کیا ہے۔ لکڑی خریدنے سے کرسی فروخت کرنے تک ان سرگرمیوں میں ادائیگی کا دخل ہے۔ اس لیے وہ معاشی سرگرمیوں کا حصہ ہیں۔

آئیے معلوم کریں



اُن سرگرمیوں / پیشوں پر صحیح کا نشان (✓) لگائیں جو آپ کے خیال سے مالی قدر پیدا کرتے ہیں۔
کیا آپ آخری خالی صفحوں میں پیسے سے متعلق تخلیق قدر کی دوسرے سرگرمیوں اور مثالوں کا اضافہ کر سکتے ہیں۔

شمار	سرگرمی / پیشہ	پیسے کے متعلق قدر کے تخلیق کی مثال
1.	نان بانی	
2.	درزی	
3.	کسان کے ذریعے اپنے ٹریکٹر کی مرمت	
4.	معالج / ڈاکٹر	
5.	اپنے گھر والوں کے لیے رات کا کھانا پکانے والے والدین	
6.	سائنس داں	
7.	بیمار دادا دادی، نانا نانی کی نگہداشت کرنے والا شخص	
8.		
9.		

غیر معاشی سرگرمیوں کی اہمیت

(The Importance of Non-Economic Activities)

اگرچہ غیر معاشی سرگرمیوں میں پیسہ شامل نہیں ہوتا ہے، پھر بھی یہ جو قدر پیدا کرتے ہیں اس کی ہماری زندگیوں میں بہت اہمیت ہے۔

خدمت: بے لوث خدمت

ہم خدمت کو بہت سے مقامات میں دیکھتے ہیں جیسے مندروں، گرو دواروں، مسجدوں اور گرجا گھروں میں۔ مثال کے طور پر گرو دواروں میں ہر زائرین کو لنگریا برادری مطبخ میں مفت کھانا دیا جاتا ہے۔

یہ اعمال اطمینانِ قلب اور شکرگزاری کے احساس کو پروان چڑھاتے ہیں اور یہ کسی صلے کی توقع کے بغیر سماج کے تعاون کا طریقہ بھی ہے۔



گولڈن ٹیمپل میں لانگر



مندر میں زائرین کو پرساد کی تقسیم

اجتماعی شرکت کی اہمیت (The Strength of Community Participation)

سوچہ بھارت مشن اپنے اطراف کو صاف رکھنے کے لیے ہم تمام ہندوستانی شہریوں کی اجتماعی کوششوں کی بنیاد ہے۔ انفرادی طور پر ہم لوگ اپنے گھروں اور اطراف کو صاف رکھتے ہیں۔ لوگ مل جل کر گلیوں، سڑکوں، پارکوں اور دیگر عوامی مقامات یا مشترک علاقوں کو صاف رکھتے ہیں۔ ساتھ ہی ساتھ اس کوشش سے گھر، پڑوس، سماج اور ملک کو صاف رکھنے میں رہنمائی ملتی ہے۔ کمیونٹی کی اجتماعی شرکت کی ایک اور مثال ہندوستان میں ون مہوتسو (جنگلات کا تیوہار) منانا ہے تاکہ لوگوں میں پیڑوں کی اہمیت اور جنگلات کے تحفظ کے بارے میں بیداری کو فروغ دیا جاسکے۔ یہ پہل برادری کے افراد کو شجرکاری کی مہم سے جوڑتی ہے۔



سوچہ بھارت مشن



جنگلات کا تیوہار

معاشرے کی دریافت — ہندوستان اور اس سے آگے
ہمارے آس پاس کی معاشی زندگی



- ◇ ہندوستان کی بہت سی برادریوں میں ایسی ہی روایات ہیں جو اجتماعی شرکت کا تقاضا کرتی ہیں۔ کیا آپ اپنے علاقے کی بعض روایات کی تلاش کر سکتے ہیں؟
- ◇ ہم ہندوستان میں بہت سے تیوہار مناتے ہیں۔ ان تیوہاروں کے موقع پر لوگ آپس میں مل کر مختلف سرگرمیاں انجام دیتے ہیں۔ تقریب کے مقام کو مل جل کر سجاتے اور مختلف اقسام کے کھانے اور پکوان بناتے ہیں۔ کیا یہ غیر معاشی سرگرمیاں ہیں؟ آپ کے خیال میں زندگی کی کون سی پوشیدہ قدر ان میں شامل ہیں؟
- ◇ کیا آپ ان عوامی تقریبات کی نشان دہی کر سکتے ہیں جو آپ کے اسکولوں کے ذریعے یا آپ کے علاقے میں منعقد کیے گئے ہیں؟ ان تقریبات کے دوران آپ نے کیا مشاہدہ کیا؟

اس سے پہلے کہ ہم آگے بڑھیں...



- ← اس باب میں ہم نے معاشی اور غیر معاشی سرگرمیوں کے بارے میں سیکھا۔
- ← ہم نے یہ بھی سیکھا کہ معاشی سرگرمیاں قدر میں اضافہ کرتی ہیں۔
- ← ہم نے یہ جاننا کہ کس طرح غیر معاشی سرگرمیاں سماجی بہبود، ذاتی بہبود اور زندگی کے معیار کو بڑھانے میں تعاون دیتی ہیں۔


سوالات، سرگرمیاں اور پروجیکٹس

1. معاشی سرگرمیاں غیر معاشی سرگرمیوں سے کس طرح مختلف ہیں؟
2. لوگ کس طرح کی معاشی سرگرمیوں میں مصروف رہتے ہیں؟ مثالوں کے ساتھ واضح کیجیے؟
3. سماجی خدمت کی سرگرمیوں میں مشغول لوگوں کو زیادہ قدر کی نگاہ سے دیکھا جاتا ہے۔ اس بیان پر تبصرہ کیجیے۔
4. مختلف معاشی سرگرمیوں کے لیے لوگوں کو معاوضہ دینے کے مختلف طریقے کیا ہیں؟ کچھ مثال دیجیے۔

نوڈلس

© NCERT
not to be republished

نوٹس (Notes) اور ڈوڈلس (Doodles) کو ملا کر نوڈلس مخفف بنا ہے۔



معاشرے کی دریافت — ہندوستان اور اس سے آگے
ہمارے آس پاس کی معاشی زندگی